

ክቡራት ምእመናን አብዚ ናይ ልደት ግዜ ብብዝሒ ተደጋጋሚ ካብ ዝልዓል ሕቶ አሕጽር አቢለና ክንምልስ።

ብመጀመርያ ናብዚ ዘብጽሓና ልኡል እግዝአብሄር ይመስገን እናበልና እንጃዕ ናብ ብርሃነ ልደቱ ብሰላም አብጽሓኩም/ና እናበልና ክንምልስ ፍቓዱ ይኹን!!

ክቡራን ምእመናን ንኸይንጠራጠር ክንመራምር አሎና! እቲ ብምስትውዓል ክንምልከቶ ዘሎና ኸአ ቃል አምላኸ'ዩ! እዚ አብ መንጎ ሃይማኖታት ዝግበር ናይ ግዜ ፍልልያት ካብ ሰብ ዝመጸ'ዩ፡ መገዲ ሰብ ክአ ናቱ ኸምስርት እንተኾይኑ ካብቲ ዝነበሮ ዝፈልዮ ክፈጥር አለዎ። ስለ ዝኾነ በቲ ፍሉጥ መሰረት ምፍልላይ ሃይማኖት ክርስትና ዝኾነ አርዮስ ተበጊሱ ክሳብ እዘን ሎሚ እናተፈጠራ ዝሓድራ ዘለዎ ሃይማኖታት ንግእን ብዝጥዕመን መገድታት እናተሰረታ ይትከላ አለዎ! ተኻሊአን ጎይታ አይኮነን!! ጎይታና ብመገዲ ቅዱስ ጳውሎስ ባርያኡ አብ **ኤፌሶን 4:5** ከምዝሓበረና **ሓደ ጎይታ ሓንቲ እምነት (ሃይማኖት)** ኢሉና'ዩ፡ በዚ እንተ አሚና ኸአ ካብታ ጎይታና ዝተኸላ ወጺአን ዘለዎ ሃይማኖታት አብዮን ተተኺለን ዘለዎ፡ ግልጺ'ዩ ጎይታ እታ መሰረታዊት እምነት ንዕኡ ብደሙ ኸምዝተኸላ እዘን ብመገዲ ሰብ ተተኺለን ዘለዎ ኸአ ብላሳኖም እምበር ብደም ጎይታ ዘይተተኸላ ስለ ዝኾና ብዝኾነ ሃይማኖታዊ መምዘኒ ሚዛነን ጎደሎን አብ ሚዛን ዘይቀርብን'ዩ!!

ናይ ኦርቶዶክስ ዕለት ልደት ጎይታ ከመይ ኢሉ ምስተን ካልኣት ከም ካቶሊክ ከኒሻ ብሓደ ዘይብዓል እንተ ተባሂሉ ኦርቶዶክስ ካብቲ ዝነበረ ጥንታዊ ካብ ሃዋርያትን ቅዱሳን አቦታትን ዝተረከበቶ አቆጻጽራ ስለ ዘይለወጠት'ዩ! እዚ ዝኾነሉ መኸንያት ክአ ኦርቶዶክስ ተዋህዶ መገዲ እግዚአብሄር ብመገዲ እግዚአብሄር እምበር ንሰብ ብዝጥዕሞ ክትኸይድ ፍቓደኛ ስለ ዘይኮነት'ዩ!! ነዚ ንምምርማር ክአ ታሪኽ ሃይማኖታት ርኢኻ አየነየቲ ሃይማኖት መዓስ ተመስሪታ ስለምንታይ ምፍላጡ ቀሊል'ዩ! ንሰብ እንተሓቲትካ ግን ኩሉ ናትና'ያ ቀዳመይቲ ይብለካ፡ መን መስሪትዎ ንዝብል ሕቶ ስም ቅዱስ ዝብልዎ ይጠቐሱ! ኦርቶዶክስ ግን ካብ ሰብ ክስቶ መስሪትዎ ተባሂላ አይተፈልጥን'ያ መኸንያቱ መስራቲአ ጎይታና'ዩ!! ንሃዋርያ ጴጥሮስ ቤተክርስቲያነይ አብዚ ከውሒ'ዚ እስርታ አለኹ ከምዝበሎ!! ቅዱሳት አቦታትና ኸአ ሃዋርያት ካብ ዘረከብዎም ሓንቲ ከየጉደሉ ብምሉኡ እናውረሱ ክሳብ'ዛ ግዜ እዚአ አብጺሖማ ቤተ

ክርስቲያና ኸኣ ኣቃውምኣ ንዕኡ ዝገልጽ'ዩ!! እቲ ቀዳማይ መግለጺና ኸኣ ካብ ኣቦና ነቢ ሙሴን እያሱን ዝወረሰናዮ ጫማ ምውጻእ'ዩ!! ነጻላ፡ ኣቃውማ፡ ኩሉ ስርዓተ ቤተክርስቲያንን! ስለዚ ሃይማኖትና ጽቡቕ ጌርና እንተ ፈሊጥናያ ጥርጥር ክሓድረና ኣይክእልን'ዩ!

እዚ ካብቲ ክግለጽ ዝኸእል ብሓጺር'ዩ፡ እዛ ሓደ ጎይታ ሓንቲ እምነት ትብል ኣጸቢቕና እንተ ፈሊጥናያ ኸኣ እዛ ሓንቲ መዓልቲ ልደት ጎይታናውን ጽቡቕ ጌርና ክንፈልግ ኢና!!

እግዝአብሄር ኣዕይንቲ ልብና ይኸፈተልና ኣሚን!!!

